

संख्यावाचक (मूल्यवाचक) क्रमवाचक शब्द

वनभोजन

एकदा झाले **सात** जणांचे वनभोजन मजेदार,
प्रत्येकाने आणायचा होता पदार्थ चवदार.

उड्या मारत आला शुभ्र ससा **पहिला**,
घाईत त्याचा खाऊचा डबा घरीच राहिला.

दुसरे आले सोनेरी हरिण धावत पळत,
त्याने आणले पिशवीत कोवळे कोवळे गवत.


तिसरे आले माकड उड्या मारत झाडांवरून,
रसदार फळांची आणली टोपली भरून.

चौथी आली गाय चालताना शेपटी हलवून,
गाजराचा हलवा आणला तिने करून.

हत्ती आला **पाचवा**, सोंडेवर तोलत मोळी,
खुश झाली ऊस पाहून मित्रमंडळी सगळी.

सहावी आली चिमणी, तिने आणले कणीस दाणे,
सातवा आला मोर, त्याने आणले चणे.

सहा जणांनी आणला खाऊ, सगळ्यांनी घेतला वाटून
मेजवानी केली चांगली पोटे गेली भरून.



येथे सहा, सात हे शब्द संख्यांचे
आहेत.

पहिला, दुसरा, चौथा असे शब्द
क्रम सांगतात.





- वरील चित्रात पळण्याच्या शर्यतीत एकूण मुले किती ?
५ ही मूल्यवाचक संख्या आहे.
- पळण्याच्या शर्यतीत सौरभचा क्रमांक कितवा ?
पाचवा हा क्रमवाचक शब्द आहे.
- पहिला कोण आहे ?
- चौथ्या क्रमांकावर कोण आहे ?



- मोर कितव्या डब्यात आहे ?
- पहिल्या डब्यात कोण आहे ?
- ससा कितव्या डब्यात आहे ?
- सातव्या डब्यात कोण आहे ?
- सिंहाच्या डब्याचा क्रमांक कितवा ?
- उंटाच्या डब्याच्या नंतरचा डबा कितवा ?
- हत्तीच्या डब्याच्या आधीचा डबा कितवा ?



१, २, ३, ४, ... या मूल्यवाचक संख्या व पहिला, दुसरा, तिसरा, ... हे क्रमवाचक शब्द आहेत. यांच्या योग्य वापरावर भर द्यावा.





सानिया बागेतील फुलझाडांना पाणी घालत आहे.



गुलाब



सदाफुली



झेंडू



मोगरा



सूर्यफूल

वरील चित्र पाहून रिकाम्या जागी योग्य शब्द लिहा.

- सानियापासून पहिल्या क्रमांकावर रोप आहे.
- मोगऱ्याचे रोप सानियापासून क्रमांकावर आहे.
- एकूण रोपे आहेत.

पुस्तकातील पान ३३ व ३४ पाहा आणि सांग.

- वर्षाच्या सुरुवातीपासून पाचवा इंग्रजी महिना कोणता ?
- भारतीय वर्षाच्या सुरुवातीपासून आठवा महिना कोणता ?



मूल्यवाचक संख्या लिहा.

- जांभळ्या रंगाचे मासे किती आहेत ?
- लाल रंगाचे मासे किती आहेत ?
- पिवळ्या रंगाचे मासे किती आहेत ?

लक्षात ठेवा : वस्तू मोजण्यासाठी ज्या संख्या वापरतो त्या **मूल्यवाचक** संख्या आहेत. वस्तूंचा ओळीतील क्रम सांगण्यासाठी जे शब्द वापरतो त्यांना **क्रमवाचक** म्हणतात.



N3RTX6

